



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 10 Vol. X	തിരുവനന്തപുരം, ചൊവ്വ Thiruvananthapuram, Tuesday	2021 ആഗസ്റ്റ് 10 10th August 2021 1196 കർക്കടകം 25 25th Karkadakam 1196 1943 ശ്രാവണം 19 19th Sravana 1943	നമ്പർ No.
		32	

PART III

Police Department

ലേലപ്പരസ്യം

നമ്പർ ഇ3-11712/2021/റ്റി.

2021 ആഗസ്റ്റ് 2.

തിരുവനന്തപുരം റൂറൽ ജില്ലാ പോലീസ് മേധാവിയുടെ അധീനതയിൽ മലയിൻകീഴ് പോലീസ് സ്റ്റേഷൻ കോമ്പൗണ്ടിൽ അപകടാവസ്ഥയിൽ നിൽക്കുന്ന ഓരോന്നു വീതം പുളി, പാല, മഞ്ഞണാത്തി, പെരുമരം, ആഞ്ഞിലി എന്നീ 5 മരങ്ങൾ ലേലം ചെയ്ത് വിൽപ്പന നടത്തുന്നതിനായി 25-8-2021 രാവിലെ 11 മണിക്ക് പരസ്യമായി ലേലം ചെയ്തു കൊടുക്കാൻ തീരുമാനിച്ചിരിക്കുന്നു. ടി ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേല ദിവസം കൃത്യസമയത്ത് ലേല സ്ഥലത്ത് നേരിട്ട് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുമ്പ് നിരതദ്രവ്യമായി ₹ 1,500 (ആയിരത്തി അഞ്ഞൂറ് രൂപ) കെട്ടിവയ്ക്കേണ്ടതുമാണ്.

ലേലത്തിൽ പങ്കെടുക്കാൻ ആഗ്രഹിക്കുന്നവർക്ക് സീൽ ചെയ്ത ദർഘാസുകൾ നേരിട്ടോ തപാൽ മാർഗ്ഗമോ 24-8-2021-ാം തീയതി വൈകുന്നേരം 4 മണിക്ക് മുൻപായി തിരുവനന്തപുരം റൂറൽ ഡി. എച്ച്. ക്യൂ. ക്യാമ്പ് അസിസ്റ്റന്റ് കമാണ്ടന്റിന്റെ ഓഫീസിൽ കിട്ടത്തക്കവണ്ണം നൽകാവുന്നതാണ്. ദർഘാസിനൊപ്പം ഏതെങ്കിലും ദേശസാൽകൃത ബാങ്കിൽ നിന്നും തിരുവനന്തപുരം റൂറൽ ജില്ലാ പോലീസ് മേധാവിയുടെ പേരിൽ മാരാവുന്ന നിശ്ചിത തുകയ്ക്കുള്ള ഡിമാന്റ് ഡ്രാഫ്റ്റ് അടക്കം ചെയ്യേണ്ടതാണ്.

ദർഘാസുകൾ ലേലത്തിനുശേഷം തുറക്കുന്നതും യുക്തമെന്ന് തോന്നുന്നപക്ഷം ലേലത്തിലോ ദർഘാസിലോ ഏതിലാണോ തുക കൂടുതൽ ആയതിൽ ലേലം താൽക്കാലികമായി സ്ഥിരപ്പെടുത്തുന്നതുമായിരിക്കും.

ഇപ്രകാരം ലേലം ഉറപ്പിച്ചു കിട്ടുന്നവർ ലേലത്തുകയുടെ പകുതി ലേലസ്ഥലത്ത് വച്ചുതന്നെ അടയ്ക്കേണ്ടതും ബാക്കി തുകയും ലേലത്തുകയുടെ 5% വനവികസന നികുതിയും അപ്രകാരമുള്ള ആകെ തുകയുടെ 18% ജി.എസ്.ടി.-യും ഉൾപ്പെടെ ലേലം ഉറപ്പിച്ചുകൊണ്ടുള്ള ഉത്തരവ് ലഭിച്ചാലുടൻ തന്നെ അടയ്ക്കേണ്ടതും മരം സ്വന്തം ചിലവിൽ മുറിച്ചു മാറ്റേണ്ടതുമാണ്.

പ്രസ്തുത നിബന്ധനകൾക്ക് വിപരീതമായി ലേലം കൊണ്ടയാൾ പ്രവർത്തിക്കുകയാണെങ്കിൽ ടിയാൻ അടച്ച തുക സർക്കാരിലേക്ക് മുതൽ കൂട്ടുന്നതും പുനർ ലേലം നടത്തുന്നതുമായിരിക്കും. പുനർ ലേലത്തിൽ എന്തെങ്കിലും നഷ്ടം സംഭവിക്കുകയാണെങ്കിൽ ആയത് ടിയാനിൽ നിന്നും ഈടാക്കുന്നതും മുൻതുകയേക്കാൾ കൂടുതൽ കിട്ടിയാൽ ആയതിന്മേൽ ടിയാൻ യാതൊരുവിധ അവകാശവും ഉണ്ടായിരിക്കുന്നതുമല്ല. മേൽപ്പറഞ്ഞ മരങ്ങൾ പ്രവൃത്തി ദിവസങ്ങളിൽ മലയിൻകീഴ് ISHO-യുടെ അനുവാദത്തോടെ രാവിലെ 10-നും 5-നും ഇടയ്ക്ക് പരിശോധിക്കാവുന്നതാണ്. യാതൊരു മുന്നറിയിപ്പും കൂടാതെ ഈ ലേലം റദ്ദാക്കുന്നതിനും അസ്ഥിരപ്പെടുത്തുന്നതിനുമുള്ള അധികാരം തിരുവനന്തപുരം റൂറൽ ജില്ലാ പോലീസ് മേധാവിയുടെ നിക്ഷിപ്തമാണ്.

District Police Office,
Thiruvananthapuram Rural.

MADHU, P. K. IPS,
District Police Chief.

കാരണം കാണിക്കൽ നോട്ടീസ്

നമ്പർ എച്ച്2-44914/2020/കെ.

2021 ജൂൺ 8.

അച്ചടക്ക നടപടി—ശ്രീ. സജി മാത്യു (PEN :169444) CPO K 6325-ന് എതിരെയുള്ളത്— വാചാഗ്വേഷണം തീർപ്പ് കല്പിക്കുന്നതിലേക്ക് കാരണം കാണിക്കൽ നോട്ടീസ് നൽകുന്നത് സംബന്ധിച്ച്:—

- (1) 3-8-2020 -ാം തീയതിയിലെ No. DHQ/237720/AC/K നമ്പരായി അസിസ്റ്റന്റ് കമാണ്ടന്റ് കോട്ടയത്തിന്റെ റിപ്പോർട്ട്.
- (2) ഈ ഓഫീസിലെ A5(a) 43697/2020 നമ്പർ ഫയൽ.
- (3) G. O. (Rt.) No. 260/2005/Home dated 28-1-2005.
- (4) G. O. (Rt.) No. 1389/2010/Home dated 20-4-2010.
- (5) Order No. E6-45285/2015/PHQ dated 21-4-2015.
- (6) 27-10-2020-ാം തീയതിയിലെ H2-44914/2020/K നമ്പർ ഉത്തരവ്.
- (7) 26-4-2021-ാം തീയതി No. 218/PR-1/2020/PKNM നമ്പരായി പോലീസ് ഇൻസ്പെക്ടർ പൊൻകുന്നം സമർപ്പിച്ച പി. ആർ. മിനിക്സും അനുബന്ധരേഖകളും.

ശ്രീ. സജി മാത്യു, CPO K 6325 എന്ന നിങ്ങൾ കോട്ടയം ഡി എച്ച് ക്യൂ-വിൽ പ്രവർത്തിയെടുത്ത് വരവേ, സമർപ്പിച്ചിരുന്ന അപേക്ഷ പ്രകാരം നിങ്ങൾക്ക് വിദേശത്ത് ജോലി നോക്കുന്നതിനുവേണ്ടി സൂചന (3) ഉത്തരവ് പ്രകാരം 5 വർഷത്തെ ശുന്യവേതനാവധി അനുവദിച്ചിരുന്നതും നിങ്ങൾ 23-3-2005-ാം തീയതി മുതൽ ടി അവധിയിൽ പ്രവേശിച്ചിരുന്നതുമായെന്നും തുടർന്ന് നിങ്ങൾ സമർപ്പിച്ചിരുന്ന അപേക്ഷയുടെ അടിസ്ഥാനത്തിൽ സൂചന (4) ഉത്തരവ് പ്രകാരം ടി അവധി 5 വർഷത്തേക്ക് കൂടി നീട്ടി അനുവദിച്ചിട്ടുള്ളതും ആണെന്നും പിന്നീട് നിങ്ങൾ വീണ്ടും സമർപ്പിച്ചിരുന്ന അപേക്ഷയുടെ അടിസ്ഥാനത്തിൽ സൂചന (5) ഉത്തരവ് പ്രകാരം ടി അവധി 5 വർഷത്തേക്ക് ഒരിക്കൽ കൂടി നീട്ടി അനുവദിച്ചിട്ടുള്ളതുമായെന്നും ഇപ്രകാരം അനുവദിച്ചിരുന്ന ശുന്യവേതനാവധിക്കുശേഷം 23-3-2020-ാം തീയതി നിങ്ങൾ സേവനത്തിൽ തിരികെ ഹാജരാകേണ്ടതായിരുന്നുവെന്നും എന്നാൽ നിങ്ങൾ നാളിതുവരെ സേവനത്തിൽ ഹാജരാകാതെ അനധികൃതമായി സേവനത്തിൽ നിന്നും വിട്ടു നിൽക്കുകയാണ് എന്നും മറ്റും സൂചന ഫയലിലും മറ്റു അനുബന്ധ രേഖകളിലും പരാമർശിച്ചിരിക്കുന്നു.

സൂചന ഫയലും അനുബന്ധരേഖകളും ഞാൻ സസൂക്ഷ്മം പരിശോധിച്ചിരുന്നു. അച്ചടക്കം പരമപ്രധാനമായ പോലീസ് സേനയിലെ ഉത്തരവാദിപ്പെട്ട ഒരു പോലീസ് ഉദ്യോഗസ്ഥനായ CPO K 6325 ശ്രീ. സജി മാത്യുവിന്റെ മേപ്പടി പ്രവർത്തി അതീവ ഗുരുതരമായ അച്ചടക്കലംഘനവും പെരുമാറ്റദുഷ്ടമാണെന്നും നിങ്ങൾ മേലധികാരികളുടെ ഉത്തരവിനെ തീർത്തും അവഗണിച്ചിട്ടുള്ളതുമായെന്നും എനിക്ക് പ്രഥമദൃഷ്ട്യാ ബോധ്യപ്പെട്ടിരുന്ന സാഹചര്യത്തിൽ 1958-ലെ കേരള പോലീസ് വകുപ്പ് അന്വേഷണവിചാരണയും ശിക്ഷയും അപ്പീലും സംബന്ധിച്ച നിയമത്തിലെ ആറാം വകുപ്പ് പ്രകാരം നിങ്ങൾക്കെതിരായ മേൽപ്പടി ആരോപണങ്ങളിന്മേൽ വിശദമായ ഒരു വാചാഗ്വേഷണം നടത്തി ശിക്ഷാനടപടി കുറിപ്പുകൾ സമർപ്പിക്കുന്നതിന് ടി നിയമത്തിലെ 8 (i) (iii) വകുപ്പ് അനുസരിച്ച് പൊൻകുന്നം ഇൻസ്പെക്ടർ എസ്. എച്ച്. ഓ-യെ ചുമതലപ്പെടുത്തിക്കൊണ്ട് സൂചന (6) പ്രകാരം ഉത്തരവായിരുന്നു.

അന്വേഷണം പൂർത്തീകരിച്ച് അന്വേഷണ ഉദ്യോഗസ്ഥൻ സൂചന (7) പ്രകാരം പി. ആർ. മിനിക്സ് സമർപ്പിച്ചിട്ടുള്ളതാണ്. ആയത് ഞാൻ വിശദമായി പരിശോധിച്ചു. നിങ്ങൾക്ക് എതിരെയുള്ള ആരോപണം തെളിവിൽ വരുന്നുവെന്ന് അന്വേഷണ ഉദ്യോഗസ്ഥൻ പി. ആർ. മിനിക്സിൽ നിഗമനം ചെയ്തിരിക്കുന്നു. അന്വേഷണ ഉദ്യോഗസ്ഥന്റെ നിഗമനത്തോട് ഞാൻ പൂർണ്ണമായും യോജിക്കുന്നു. നിങ്ങൾക്കെതിരെ തെളിവിൽ വന്നിട്ടുള്ള കുറ്റത്തിന് ശിക്ഷയായി 23-3-2020-ാം തീയതി മുതൽ നിങ്ങളെ സർവീസിൽനിന്നും നീക്കം ചെയ്യുന്നതിന് (Removal from service) ഞാൻ സോപാധികമായി തീരുമാനിക്കുന്നു. എന്റെ സോപാധിക തീരുമാനം സ്ഥിരപ്പെടുത്താതെയിരിക്കുവാൻ മതിയായ കാരണങ്ങൾ എന്തെങ്കിലും നിങ്ങൾക്ക് ബോധിപ്പിക്കുവാനുണ്ടെങ്കിൽ ആയത് ഈ നോട്ടീസ് കൈപ്പറ്റി 15 ദിവസത്തിനുള്ളിൽ രേഖാമൂലം ഈ ഓഫീസിൽ സമർപ്പിക്കേണ്ടതാണ്. നിശ്ചിത സമയ പരിധിയ്ക്കുള്ളിൽ നിങ്ങളിൽ നിന്നും സമാധാനം ലഭിക്കാത്ത പക്ഷം മേപ്പടി തീരുമാനത്തിൽ നിങ്ങൾക്ക് ആക്ഷേപം ഒന്നും തന്നെയില്ല എന്ന നിഗമനത്തിൽ ആയത് സ്ഥിരപ്പെടുത്തി ഉത്തരവാകുന്നതായിരിക്കും.

ജില്ലാ പോലീസ് ഓഫീസറുടെ

കാര്യാലയം,
കോട്ടയം.ശില്പാ ദ്യാവയ്യ ഐ. പി. എസ്,
ജില്ലാ പോലീസ് മേധാവി.